

# E THAGARESKERE TRIN CHHAVE

Ulo akana ekh thagar. Kiya ulo les trin rakle. Hay barile veche i akana mangena veche te prandeen. O nay-baro phenla:

– Dade! Ka tsidas te rodas amenge romnya.

Tsidinde e trin dzhene, Ha katha, ha kutka, arakhle ekh hanik. Kladenets te phenas. Ulo andre trin raklya. Khelena peske andre, a i day lengiri si sar phenena e trin dzhene – halaykinya. I li oy si andre. Pashlili, soola peske. Hay ekh phuri phukavdyas lenge , chi andre isi trin raklya. Ako reshinena te inkalen le, ka oven len romnya.

Mukle o bare phrales shelesa. Andre i hanik pherdi sapa, gushterya. Taman hulisto...

– O-o-o! Inkalen ma!

Inkalde les avri. Mukle o vtorones. I li ov swshto. O nay-tsikno phela:

– Muken ma! Me ka dzhav!

Dzhal andre, inkalel ekh sablya. Pras, pras. Izmundardyas e sapen. Izmundardyas len. Ha, davay andre. Dikhlyas kay sovel i hala. Inkalel i sabya. Bam. Chhinela lakoro shero. Achhyola ekhe sheresa.

– Ey, mo chho! Chhindyan ekh shero. Chhin bare li okova!

– Ne! Na chhinava! Mi day evkar bendyas man, evkar poseginava!

Merela i lamy, i hala. Dzhala pash e raklya.

– Koya si tumendar i nay-bari?

Okoya phela:

– Me!

– Ela katka!

Ushtela, phandela la shelesa.

– Hayde, tsiden!

Tsidinde, inkalde la.

– Kaya si me bachoskeri!

Mukena o sholo, phandena la. Inkalena la upre. O vtorone.

– Keya si okoleske, o po-tsikneske!

Akana phandel ekh baro bar, te nashti te inkalen les upre duy dzhene.

– Oti bar, ba?

– Kerava opit, dali ka inkalen duye dzhenen!

I nay-tsikni si nay-shukar. Phanden pes e duy dzhene. Tsiden, inkalde len nupre. Akana e duy dzhene hana pes, kon ka lel i tsikne. I chhay phenla: